



Narayaneeyam Dashakam – 100 Bhagavatah Keshadipaada Varnanam

agrē paśyāmi tējō nibiḍatara kalāyāvalī lōbhanīyaṃ
pīyūṣā plāvitō'haṃ tadanu tadudarē divya kaiśōra vēṣam |
tāruṇyārambha ramyaṃ parama sukha rasāsvāda
rōmāñchitāṅgaihi
āvītaṃ nāradādyair vilasa dupaniṣat sundarī maṇḍalaiścha ||1||

nīlābhaṃ kuñchitāgraṃ ghanam amalataṃ saṃyataṃ
chārubhaṅgyā
ratnōttaṃsābhi rāmaṃ valayitam udayach chandrakaiḥ piñCha
jālaiḥ |
mandārasraṇ nivītaṃ tava pṛthu kabarī bhāram ālōkayē'haṃ
snigdha śvētōrdhva puṇḍrāmapi cha sulalitāṃ phāla bālendu
vīthīm ||2||

hr̥dyaṃ pūrṇānukampārṇava mṛdu laharī chañchala bhrū vilāsaihi
ānīla snigdha pakṣmāvali pari lasitaṃ nētra yugmaṃ vibhō tē |
sāndrachChāyaṃ viśālāruṇa kamaladalākāram āmugdha tāraṃ
kāruṇyā lōka līlā śīśirita bhuvanaṃ kṣipyatāṃ mayyanāthē ||3||

uttuṅgōllāsi nāsaṃ harimaṇi mukura prōllasad gaṇḍapālī-
vyālōlat karṇa pāśāñchita makara maṇī kuṇḍala dvandva dīpraṃ
|
unmīlad danta pañkti sphura daruṇa tarach Chāya
bimbādharāntaha



prīti prasyandi manda smita madhurataram vaktram udbhāsatām
mē ||4||

bahu dvandvēna ratnōjjvala valaya bhṛtā śōṇa pāṇi pravālē-
nōpāttām vēṇunālī prasṛta nakha mayūkh āṅgulī saṅga śārām |
kṛtvā vaktrāra vindē sumadhura vikasad rāgam udbhāvyamānaiḥ
śabda brahmāmṛtaistvam śīśirita bhuvanaiḥ siñcha mē karṇa
vīthīm ||5||

utsarpat kaustubha śrī tatibhi rarūṇitam kōmalam kaṇṭhadēśam
vakṣaḥ śrīvatsa ramyam taralatara samud dīpra hāra pratānam |
nānāvarṇa prasūnāvali kisalayinīm vanya mālām vilōlal
lōlambām lambamānām urasi tava tathā bhāvayē ratnamālām
||6||

aṅgē pañchāṅga rāgair atīśaya vikasat saurabhākṛṣṭa lōkam
līnānēka trilōkī vitatimapi kṛśām bibhratam madhyavallīm |
śakrāśma nyasta taptōjjvala kanakanibham pītachēlam
dadhānam
dhyāyāmō dīpta raśmi sphuṭa maṇiraśanā kiṅkiṇī maṇḍitam tvām
||7||

ūrū chārū tavōrū ghanam asṛṇa ruchau chitta chōrau ramāyāḥ
viśvakṣōbham viśaṅkya dhruvamaniśam ubhau pītachēlā
vṛtāṅgau |
ānamrāṇām purastān nyasanadhr̥ta samastārtha pālī samudga-



chChāyaṃ jānudvayaṃ cha krama pṛthula manōjñē cha jaṅghē
niṣēvē ||8||

mañjīraṃ mañjunādairiva pada bhajanaṃ śrēya ityālapantaṃ
pādāgraṃ bhrāntimajjat praṇata janamanō mandarōddhāra
kūrmam |

uttuṅgā tāmra rājan nakharahi makara jyōtsnayā chā'sritānāṃ
santāpa dhvānta hantrīṃ tatimanu kalayē maṅgalām aṅgulīnām
||9||

yōgīndrāṇāṃ tvadaṅgēṣvadhika sumadhuraṃ mukti bhājāṃ
nivāsō

bhaktānāṃ kāmavarṣa dyutaru kisalayaṃ nātha tē pādamūlam |
nityaṃ chittasthitaṃ mē pavana purapatē kṛṣṇa kārūṇyasindhō
hṛtvā niśśēṣa tāpān pradiśatu paramā nanda sandōha lakṣmīm
||10||

ajñātvā tē mahatvaṃ yadiha nigaditaṃ viśvanātha kṣamēthāḥ
stōtraṃ chaitat sahasrōttaram adhika taraṃ tvat prasādāya
bhūyāt |

dvēdhā nārāyaṇīyaṃ śrutiṣu cha januṣā stutyatā varṇanēna
sphītaṃ līlāvatārair idamiha kurutām āyurārōgya saukhyam ||11||

|| sadaa sarvatra govinda naama sankeerthanam govindaa
govindaa ||

|| shree guruvayoorappa sharanam || shree haraye namaha ||